



До: д-р Зоран Трајчевски, директор  
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), се доставува:

ПИСМЕН ИЗВЕШТАЈ  
ЗА ИЗВРШЕН ПРОГРАМСКИ НАДЗОР

Примено / Извршено	04.10.2019		
Бр. единица / Мјесна орг.	Ерој / NumCr	Прилог / Sotesa	Вредност / Мера
10	4424	1	

1. Вид надзор: вонреден, по службена должност
2. Субјект на надзорот: радио програмскиот сервис на Трговското радиодифузно друштво РАДИО ХИТ ФМ ДООЕЛ Скопје
3. Период опфатен со надзорот: 6 септември 2019 година
4. Датум на извршување на надзорот: 4 октомври 2019 година
5. Предмет на надзорот:

- Член 80 ставови 7, 8 и 9 од Законот за аудио и аудиовизуелни медиумски услуги (Трговските радиодифузни друштва кои емитуваат програма на радио и кои што на почетокот на календарската година доброволно ќе пријават во Агенцијата за аудио и аудиовизуелни медиумски услуги процент на емитување на музика на македонски јазик и етничките заедници, за истиот процент ќе добијат намалување на висината на надоместокот за лиценца. Минималното намалување на надоместокот за лиценца по овој основ може да биде 10%, а максималното намалување до 30%. Трговските радиодифузни друштва кои емитуваат програма на радио и кои емитуваат музика повеќе од 30% на македонски јазик и етничките заедници, не може да добијат намалување на надоместокот за лиценца повеќе од 30%. Советот на Агенцијата за аудио и аудиовизуелни медиумски услуги ќе донесе подзаконски акт со кој ќе утврди план за времето и жанрот за емитување на музика на македонски јазик и етничките заедници за трговските радиодифузни друштва кои емитуваат програма на радио).

- Точка 4 од Насоките за доброволно пријавување на радијата за емитување домашна музика бр. 01-546/1 од 04.02.2019 година (Радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот).

- Точка 5 од Насоките за доброволно пријавување на радијата за емитување домашна музика бр. 01-546/1 од 04.02.2019 година (Радио програмските сервиси се должни да емитуваат музика на македонски и на јазиците на етничките заедници со жанровска одредница каква што пријавиле во Програмскиот концепт, кој што е составен дел од нивната Дозвола за радио емитување).

6. Претходно изречена мерка: /



## 7. Констатации од надзорот:

Со вонредниот програмски надзор врз радио програмскиот сервис на Трговското радиодифузно друштво РАДИО ХИТ ФМ ДООЕЛ Скопје, како правен наследник на Трговското радиодифузно друштво ХЕПИ РАДИО ДООЕЛ Скопје (известување на ТРД ХЕПИ РАДИО ДООЕЛ Скопје за уписна промена на назив во Централен регистар, наш бр. 03-2944/1 од 30.05.2019 г.), емитуван на 6 септември 2019 година, на регионално ниво, **не е констатирано прекршување на член 80 ставови 7, 8 и 9 од Законот за аудио и аудиовизуелни медиумски услуги, а во врска со Насоките за доброволно пријавување на радијата за емитување домашна музика.**

Со допис бр.03-616/1 од 06.02.2019 година, Трговското радиодифузно друштво ХЕПИ РАДИО ДООЕЛ Скопје, чијшто правен наследник е Трговското радиодифузно друштво РАДИО ХИТ ФМ ДООЕЛ Скопје, ја извести Агенцијата дека на дневно ниво ќе емитува 20% музика на македонски јазик.

Врз основа на известувањето на Трговското радиодифузно друштво ХЕПИ РАДИО ДООЕЛ Скопје, чијшто правен наследник е Трговското радиодифузно друштво РАДИО ХИТ ФМ ДООЕЛ Скопје, а во согласност со член 80 став 7 од Законот за аудио и аудиовизуелни медиумски услуги, Агенцијата му издаде фактура бр.2019-100-0052 од 10.01.2019 година, во која беше пресметано намалување од 20% на надоместокот за дозволата за радио емитување за 2019 година.

Во согласност со член 80 став 9 од Законот за аудио и аудиовизуелни медиумски услуги, во Насоките за доброволно пријавување на радијата за емитување домашна музика, Советот на Агенцијата определи дека радио програмските сервиси се должни пријавениот процент музика на македонски јазик и на јазиците на етничките заедници, да го емитуваат на дневно ниво, во периодот од 6 часот до 00 часот, со жанровска одредница каква што пријавиле во програмските концепти што се составен дел на дозволите за радио емитување.

Имајќи предвид дека Трговското радиодифузно друштво РАДИО ХИТ ФМ ДООЕЛ Скопје, како правен наследник на Трговското радиодифузно друштво ХЕПИ РАДИО ДООЕЛ Скопје, има дозвола за емитување програма на македонски јазик, доброволно преземената обврска за емитување домашна музика треба да ја остварува со емитување вокална и/или вокално-инструментална музика на македонски јазик и/или емитување на инструментална музика од автори од Република Северна Македонија.

Со надзорот спроведен на 6 септември 2019 година, беше констатирано дека радио програмскиот сервис на Трговското радиодифузно друштво РАДИО ХИТ ФМ ДООЕЛ Скопје, правен наследник на Трговското радиодифузно друштво ХЕПИ РАДИО ДООЕЛ Скопје, ја исполни доброволно преземената обврска за емитување домашна музика, односно во периодот од 6 до 00 часот емитуваше вкупно 4 часа 26 минути и 30 секунди вокално-инструментална музика на македонски јазик, што е 22.86% од вкупно емитуваната музика (19 часа 25 минути и 48 секунди) во анализираното деноноќие, од музичките жанрови пријавени во Програмскиот концепт, што е составен дел од неговата Дозвола за радио емитување

## 8. Опис на прекршувањето: /

## 9. Предлог мерка: /

*Сектор за програмски работи*